



ПОСТАНОВЛЕНИЕ

2023 ел, 20 апрель

г.Казань

КАРАР

№ 511

Татарстан Республикасы Министрлар Кабинетының 2021 ел, 5 август, 681 нче карары белән расланган Юридик затларның физик культура һәм спорт өлкәсендә чаралар, массакүләм мәдәни чаралар, шул исәптән Татарстан Республикасы халкы өчен бәйрәмнәр һәм социаль юнәлештәге башка чаралар оештыруга, үткәрүгә һәм аларда катнашуга бәйле чыгымнарын финанслар белән тәмин итү (каплау) өчен Татарстан Республикасы бюджетыннан субсидияләр бирү тәртибенә үзгәрешләр кертү турында

Татарстан Республикасы Министрлар Кабинеты **КАРАР БИРЭ:**

Татарстан Республикасы Министрлар Кабинетының «Юридик затларның физик культура һәм спорт өлкәсендә чаралар, массакүләм мәдәни чаралар, шул исәптән Татарстан Республикасы халкы өчен бәйрәмнәр һәм социаль юнәлештәге башка чаралар оештыруга, үткәрүгә һәм аларда катнашуга бәйле чыгымнарын финанслар белән тәмин итү (каплау) өчен Татарстан Республикасы бюджетыннан субсидияләр бирү тәртибенә раслау турында» 2021 ел, 5 август, 681 нче карары белән (Татарстан Республикасы Министрлар Кабинетының 2021 ел, 31 август, 931 нче; 2022 ел, 5 ноябрь, 1178 нче карарлары белән кертелгән үзгәрешләрне исәпкә алып) расланган Юридик затларның физик культура һәм спорт өлкәсендә чаралар, массакүләм мәдәни чаралар, шул исәптән Татарстан Республикасы халкы өчен бәйрәмнәр һәм социаль юнәлештәге башка чаралар оештыруга, үткәрүгә һәм аларда катнашуга бәйле чыгымнарын финанслар белән тәмин итү (каплау) өчен Татарстан Республикасы бюджетыннан субсидияләр бирү тәртибенә түбәндәге үзгәрешләрне кертүгә:

9 пунктның жиденче абзацын түбәндәге редакциядә бәян итәргә:

«чит ил, шул исәптән теркәлү урыны Россия Федерациясе Финанс министрлыгы тарафыннан раслана торган, Россия Федерациясендә активларга арадаш (офшор) ия булу өчен файдаланыла торган дәүләтләр һәм территорияләр (алга таба – офшор компанияләре) исемлегенә кертелгән дәүләт яки территория булган юридик заты, шулай ук устав (жыелма) капиталында офшор компанияләренә турыдан-туры яки турыдан-туры булмаган (өченче затлар аша) катнашу өлеше барысы бергә 25 проценттан арткан Россия юридик заты (әгәр Россия Федерациясе законында башкасы каралмаса) булып тормый. Офшор компанияләренә Россия юридик затлары капиталында катнашу өлешен исәпләп чыгарганда акцияләре Россия Федерациясендәге оештырылган торгларда әйләнештә йөри торган гавами (шул исәптән халыкара компания статусы булган) акционерлык жәмгыятьләре капиталында офшор компанияләренә турыдан-туры һәм (яки) турыдан-туры булмаган катнашуы, шулай ук мондый офшор компанияләренә башка Россия юридик затлары капиталында әлеге гавами акционерлык жәмгыятьләре капиталында катнашып тормышка ашырылган турыдан-туры булмаган катнашуы исәпкә алынмый;»;

22 пунктны түбәндәге редакциядә бәян итәргә:

«22. Чыгымнарны каплауга субсидия бирелгән очракта, субсидия, Министрлык тарафыннан субсидия бирү турында карар кабул ителгән көннән соң килә торган 10нчы эш көннәннән дә соңга калмыйча, Россия Федерациясе Үзәк банкы учреждениесендә яисә кредит оешмасында субсидия алуыга ачылган исәп-хисап яисә корреспондент счётына күчерелә.

Чыгымнарны финанслар белән тәмин итүгә субсидия бирелгән очракта, субсидия Россия Федерациясе Үзәк банкы учреждениеләрендә яисә кредит оешмаларында субсидия алуыга ачылган исәп-хисап яисә корреспондент счётына тигез өлешләрдә түбәндәгечә күчерелә:

агымдагы финанс елының беренче хисап чорында – килешү төзелгән көннән эш көннәрендә исәпләнә торган 10 көн эчендә;

агымдагы финанс елның алдагы хисап чорларында – бу Тәртипнең 26 пунктында күрсәтелгән хисап чоры өчен хисаплар бирелгән көннән эш көннәрендә исәпләнә торган 10 көн эчендә.».

Татарстан Республикасы
Премьер-министры

А.В.Песошин